



आठविसकोट नगरपालिका

# स्थानीय राजपत्र

खण्ड: ५

संख्या: १

मिति: २०७९/०४/०२

भाग-१

आठविसकोट नगरपालिका

नेपालको संविधान तथा स्थानीय सरकार संचालन ऐन, २०७४ को दफा १०२ को उपदफा(३) बमोजिम आठविसकोट नगर सभाबाट स्वीकृत ऐनहरु सर्वसाधारणका लागि स्थानीय राजपत्रमा प्रकाशन गरिएको छ।

आठविसकोट नगरपालिकाको विनियोजन ऐन, २०७९

नगर सभामा पेश भएको मिति: २०७९/०३/१० गते

नगर सभाबाट पारित मिति: २०७९/०३/११ गते

प्रमाणिकरण भएको मिति: २०७९/०३/३० गते





आठविसोट नगरपालिका  
नगर कार्यपालिकाको कार्यालय

आठविसकोट, रुकुम(पश्चिम)  
कर्णाली प्रदेश, नेपाल

विनियोजन ऐन, २०७९

आठविसकोट नगरपालिका  
रुकुम(पश्चिम)  
कर्णाली प्रदेश, नेपाल  
२०७९



  
**आठविसकोट नगरपालिकाको विनियोजन ऐन, २०७९**

आठविसकोट नगरपालिकाको आर्थिक वर्ष २०७९/०८० को सेवा र कार्यहरूको लागि स्थानीय संज्चित कोषबाट केही रकम खर्च गर्ने र विनियोजन गर्ने सम्बन्धमा व्यवस्था गर्न बनेको ऐन, २०७९

प्रस्तावना : आठविसकोट नगरपालिकाको आर्थिक वर्ष २०७९/०८० को सेवा र कार्यहरूको लागि स्थानीय संज्चित कोषबाट केही रकम खर्च गर्ने अधिकार दिन र सो रकम विनियोजन गर्न वाञ्छनिय भएकोले, नेपालको संविधानको धारा २२९ को उप धारा (२) बमोजिम आठविसकोट नगर सभाबाट यो विनियोजन ऐन पारित गरि लागू गरेको छ।


१. **संक्षिप्त नाम र प्रारम्भ :** (१) यस ऐनको नाम आठविसकोट नगरपालिकाको विनियोजन ऐन, २०७९ रहेको छ।

(२) यो ऐन २०७९ साउन १ गते देखि आठविसकोट नगरपालिका क्षेत्रभरी लागू हुनेछ।

२. **आर्थिक वर्ष २०७९/०८० को लागि संज्चित कोषबाट रकम खर्च गर्ने अधिकार :-** (१) आर्थिक वर्ष २०७९/०८० को लागि नगर कार्यपालिका, वडा समिति, विषयगत शाखाले गर्ने सेवा र कार्यहरूका लागि अनुसूची १ मा उल्लेखित चालु, पूँजीगत खर्च र वित्तिय व्यवस्थाको रकम समेत गरी जम्मा रु. ६७,६३,२५,४९८।०० (अक्षरेपी सरसठ्ठी करोड त्रिसठ्ठी लाख पच्चीस हजार चार सय अठ्ठानब्बे मात्र) मा नबढाइ निर्दिष्ट गरिए बमोजिम कोषबाट खर्च गर्न सकिनेछ।

३. **विनियोजन:-** (१) यस ऐनद्वारा संज्चित कोषबाट खर्च गर्ने अधिकार दिइएको रकम आर्थिक वर्ष २०७९/०८० को लागि आठविसकोट नगरपालिकाको नगर कार्यपालिका, वडा समिति र विषयगत शाखाले गर्ने सेवा र कार्यहरूको निमित्त विनियोजन गरिनेछ।

(२) उपदफा (१) मा जुनसुकै कुरा लेखिएको भए तापनि कार्यपालिका, वडा समिति र विषयगत शाखाले गर्ने सेवा र कार्यहरूको निमित्त विनियोजन गरेको रकम मध्ये कुनैमा बचत हुने र कुनैमा नपुग हुने देखिन आएमा नगर कार्यपालिकाले बचत हुने शिर्षकबाट नपुग हुने शिर्षकमा रकम सार्न सक्नेछ। यसरी रकम सार्दा एक शिर्षकबाट सो शिर्षकको रकमको २५% नबढ्ने गरी कुनै एक वा एक भन्दा बढी शिर्षकहरूबाट अर्को एक वा एक भन्दा बढी शिर्षकहरूमा रकम सार्न तथा निकास र खर्च जनाउन सकिनेछ। पूँजीगत खर्च र वित्तिय व्यवस्था तर्फ विनियोजित रकम साँवा भुक्तानी खर्च र व्याज भुक्तानी खर्च शिर्षकमा बाहेक अन्य चालु खर्च शिर्षक तर्फ सार्न र वित्तिय व्यवस्था अन्तरगत साँवा भुक्तानी खर्च तर्फ विनियोजित रकम व्याज भुक्तानी खर्च शिर्षकमा बाहेक अन्यत्र सार्न सकिने छैन। तर, चालु तथा पूँजीगत खर्च र वित्तिय व्यवस्थाको खर्च व्यहोर्न एक स्रोतबाट अर्को स्रोतमा रकम सार्न सकिने छ।

  
रवि के.सी.  
नगर प्रमुख





४) नगरपालिकाभित्र सञ्चालन हुने आयोजनाहरूको कन्टीजेन्सी वापतको रकम र जनसहभागिता बाहेकको रकम कटाएर हुन आउने रकमको १% बराबरको रकम मर्मत संभार कोषमा जम्मा गर्नु पर्नेछ ।

(५) आर्थिक वर्ष २०७८/७९ को असार मसान्तसम्म निरन्तर रुपमा कार्य गरी कार्य सम्पादनस्तर राम्रो एवम् सन्तोषजनक भएका कर्मचारीहरूको करार अवधि साविकको सेवा शर्त र सुविधामा रु २ हजार मात्र थप गरि नगर कार्यपालिकाले थप गर्न सक्नेछ । करार कर्मचारिहरूको करार सेवा अवधि थप गर्दा निजले २०७९ असार मसान्तसम्म सम्पादन गरेको कार्य सम्पादनस्तर मापन गर्नुपर्नेछ । कार्यबोझ र कर्मचारीले पूरा गरेको जिम्मेवारीको स्तर हेरेर थप व्ययभार नहुने गरी नगर कार्यपालिकाले पारिश्रमिक तोक्न सक्नेछ । नगर कार्यपालिकाले कर्मचारीको कार्य सम्पादनस्तर, सेवाको प्रकृति र कार्यालयको कार्य बोझ समेतलाई विश्लेषण गरी एक प्रकृतिको पदमा करार सेवामा कार्यरत कर्मचारीहरूलाई अर्को प्रकृतिको पदमा वा सेवा समूहमा काम गर्ने गरी जिम्मेवारी तोक्न वा सेवा समूह परिवर्तन गर्न सक्नेछ ।

(६) वडा समितिका पदाधिकारीहरूलाई बैठकको विषयवस्तु र त्यसको भारलाई विश्लेषण गरी महिनामा बढीमा २ वटा बैठकको मात्र बैठक भत्ता उपलब्ध गराइनेछ । कार्यालय समयमा भएका नियमित प्रकृतिका बैठकहरूमा बैठक भत्ता उपलब्ध गराइने छैन ।

(७) २० किलोमिटर भन्दा कम दुरीमा कार्यालयको काममा खटीने कर्मचारी तथा पदाधिकारीहरूलाई भ्रमण भत्ता उपलब्ध गराइने छैन । तर, कार्यालय समय बाहेक अतिरिक्त समयमा नगरपालिकाको कामकाज गर्ने गरी कुनै कर्मचारी वा पदाधिकारीहरूलाई खटाइएमा कामको प्रकृति र कार्य सम्पादन प्रतिवेदनको विश्लेषण गरी खाजा वापतको रकम तथा अतिरिक्त समयमा कामकाज गरेको थप सुविधा उपलब्ध गराउन सकिनेछ ।

(८) अतिरिक्त समयमा काम गर्ने कर्मचारीहरूलाई आठविसकोट नगरपालिका कर्मचारी प्रोत्साहन भत्ता सम्बन्धी कार्यविधि, २०७४ अनुसार मासिक रुपमा मासिक तलवमानको बढीमा ५०% सम्म प्रोत्साहन भत्ता उपलब्ध गराइनेछ । तर, कुनै कर्मचारीलाई दैनिक भ्रमण भत्ता खाने गरी फिल्डमा खटाइएमा त्यस्ता कर्मचारीलाई सो महिनाको प्रोत्साहन भत्ता वापतको रकम उपलब्ध हुने छैन ।

(९) नगरपालिकामा रहेका सरकारी सवारी साधनको प्रयोग व्यक्तिगत प्रयोजनमा गर्न पाइने छैन । यदि कोही कसैले व्यक्तिगत प्रयोजनमा प्रयोग गरेको पाइएमा प्रमुख प्रशासकिय अधिकृतले पहिलो पटक भए रु १०००।०० र पुनः प्रयोग गरेमा रु. ५०००।०० जरिवाना गर्न सक्नेछ । सरकारी सम्पत्ति दुरुपयोग गर्ने वा गर्न खोज्ने व्यक्तिहरूलाई कानून बमोजिम थप कारवाही लागि सम्बन्धित निकायमा लेखि पठाउन सकिनेछ ।

(१०) सम्बन्धित वडा वा नजिकको वडामा स्थायी ठेगाना नभएका वडा नं १, २ र ३ मा करार सेवामा कार्यरत कर्मचारीहरूलाई मात्र नगर कार्यपालिकाको निर्णयानुसार स्थानीय भत्ता उपलब्ध गराइनेछ । विगत देखि निरन्तर रुपमा कम्तिमा पाँच वर्ष वा सो भन्दा बढी अवधि स्थानिय निकाय/तहमा काम गरेका एवम् स्थानीय भत्ता खाईरहेका कर्मचारीहरूलाई निजहरूको नियुक्ति र सेवा शर्तको आधारमा स्थानिय भत्ता उपलब्ध गराउन सकिनेछ । तर, स्थानिय भत्ता प्राप्त गरिरहेका करार कर्मचारीहरूको हकमा साविक बमोजिम नै हुनेछ ।

२१ रवि के.सी.  
नगर प्रमुख



(३) उपदफा (२) मा जुनसुकै कुरा लेखिएको भएतापनि एक शिर्षकबाट सो शिर्षकको जम्मा स्वीकृत रकमको २५% भन्दा बढ्ने गरी कुनै एक वा एक भन्दा बढी शिर्षकहरूमा रकम सार्न परेमा नगर सभाको स्वीकृती लिनु पर्नेछ।

४. जग्गा खरीद प्रक्रियालाई सरल र सहज बनाई नगरपालिका, वडा कार्यालय, विद्यालय एवम् अन्य सरकारी निकायहरूको लागि आवश्यक संरचना निर्माणको कार्यलाई तीव्रता दिन प्रचलित बजार मुल्य, जग्गाको न्यूनतम मूल्याङ्कन र नगरपालिकाको आर्थिक ऐनमा उल्लेख भएको मूल्याङ्कन समेतलाई विश्लेषण गरी नगर कार्यपालिकाबाट लागत अनुमान स्वीकृत गरी सोही लागत अनुमानमा उल्लेखित दर भन्दा बढी नहुने गरि संघीय सार्वजनिक खरिद ऐन र आठविसकोट नगरपालिकाको सार्वजनिक खरिद नियमावली बमोजिमको प्रक्रिया अवलम्बन गरी खरिद गर्न सकिनेछ।

५. विविध:- (१) आयोजना व्यवस्थापन खर्च (कन्टिजेन्सी) सम्बन्धमा देहाय बमोजिम गर्ने,

क.) कुल कन्टिजेन्सी रकमको १०% ले हुन आउने रकम विपद् व्यवस्थापनको लागि आकस्मिक कोषमा जम्मा गर्नु पर्नेछ र प्राकृतिक प्रकोप पिडित राहत वितरण सम्बन्धी कार्यविधी, २०७४ अनुसार उद्धार, राहत, पुनर्स्थापना र पुनःनिर्माणको लागि उक्त रकम खर्च गर्न सकिनेछ।

ख.) कुल कन्टिजेन्सी रकमको ५% ले हुन आउने रकम आर्थिक सहायता सम्बन्धी कार्यविधी, २०७४ अनुसार आकस्मिक कोषमा जम्मा गरी खर्च गर्नु सकिनेछ।

ग.) कुल कन्टिजेन्सी रकमको ६०% रकम पुँजीगत प्रकृतिका कार्यक्रम( आयोजना सञ्चालनको लागि आवश्यक उपकरण खरिद, भौतिक संरचना निर्माण लगायतमा) र २५% रकम चालु प्रकृतिका कार्यक्रमहरु (उपभोक्ता समितिहरुको सशक्तिकरण, आयोजनामा खटिने कर्मचारीहरुको सेवा सुविधा तथा अनुगमन समितिको खर्च आयोजनासँग सम्बन्धित सामग्रीहरु खरिद लगायतमा)को लागि खर्च गर्नु पर्नेछ।

घ.) खण्ड क., ख. र ग. मा उल्लेख भए अनुसारको मापदण्डको अधिनमा रही नगर कार्यपालिकाले कन्टिजेन्सी वापतको रकमको लागि योजना तथा कार्यक्रम बनाई कार्यान्वयन गर्न सक्नेछ।

(२) आयोजना कार्यान्वयनको लागि नगर कार्यपालिकाले कार्यान्वयन कार्ययोजना र समय तालिका बनाई लागू गर्नुपर्नेछ। आयोजना कार्यान्वयन कार्ययोजनामा अनुगमन तथा मूल्याङ्कनको लागि समेत कार्ययोजना बनाई लागू गर्नु पर्नेछ। कार्यक्रम कार्यान्वयन कार्ययोजना बनाउँदा मंसीर मसान्तभित्र स्वीकृत कार्यक्रमहरु कार्यान्वयनको लागि सम्पूर्ण खरिद प्रक्रिया टुङ्ग्याई कार्यान्वयनको लागि सम्झौता गरिसक्नु पर्नेछ। धेरै लागत अनुमान भएका र कार्य सम्पन्न गर्न बढी समय आवश्यक पर्ने ठूला आयोजनाहरु बाहेक अन्य आयोजनाहरु आर्थिक वर्षको बैशाख मसान्तभित्र सम्पन्न गरी भुक्तानी भई सक्ने व्यवस्था मिलाउनु पर्नेछ।

(३) कर्मचारी एवम् पदाधिकारीहरुको एक दिनको आधारभुत तलव बराबरको रकम वार्षिक रुपमा नगरपालिकाको आकस्मिक कोषमा जम्मा गर्नु पर्नेछ। उक्त रकम प्रकोप पिडित, आर्थिक सहायता, जोखिममा परेका बालबालिकाहरुको उद्धार तथा पुनःस्थापना लगायतको आकस्मिक कायहरुमा खर्च गर्न सकिनेछ।

२१/३/२०७५  
रवि लो.सी.  
नगर प्रमुख





(११) नगर कार्यपालिकाको निर्णयानुसारको कर्मचारी भर्ना सम्बन्धी कार्यविधि, २०७४ अनुसार नगर प्रहरी लगायत स्वीकृत दरबन्दी अनुसारका रिक्त पदहरूमा स्थायी कर्मचारी खटी आएमा वा अर्को कुनै व्यवस्था भएमा सोही बमोजिम हुने गरी तत्काल सेवा प्रवाहलाई निरन्तरता दिन संज्ञित कोषमा थप व्ययभार नपर्ने गरी करारमा कर्मचारी व्यवस्था गर्न सकिनेछ ।

(१२) नगरपालिकाभित्र आफ्नो कार्यक्रम कार्यान्वयन गर्न चाहने सरकारी तथा गैर सरकारी संघसंस्थाहरूले बजेट तथा कार्यक्रम नगर कार्यपालिकाबाट स्वीकृत गराउनु पर्नेछ । साथै, नगरपालिकासँगको समन्वय विना त्यस्ता कार्यक्रम कार्यान्वयन गर्न पाइने छैन ।

(१३) बजेट कार्यान्वयनको क्रममा वार्षिक बजेट कार्यक्रममा समावेश नभएको कुनै अत्यावश्यक दायित्व सिर्जना भएमा नगर कार्यपालिकाले प्रमुख प्रशासकीय अधिकृतलाई खर्च गर्ने अख्तियारी प्रदान गर्न सक्नेछ ।

अनुसूची-१

(दफा २ सँग सम्बन्धित)

नेपालको संविधानको धारा २२९ (२) बमोजिम संज्ञित कोषबाट विनियोजन हुने रकम

| क्र. सं. | अनुदान संख्या | शिर्षकको नाम    | चालु खर्च       | पूँजीगत खर्च    | वित्तिय व्यवस्था | जम्मा           |
|----------|---------------|-----------------|-----------------|-----------------|------------------|-----------------|
| १        | २             | ३               | ४               | ५               | ६                | ७               |
| २        |               | नगर कार्यपालिका | ४४,३३,२५,४५०।०० | २३,२९,९९,९९८।०० |                  | ६७,६३,२५,४४८।०० |
| जम्मा    |               |                 | ४४,३३,२५,४५०।०० | २३,२९,९९,९९८।०० |                  | ६७,६३,२५,४४८।०० |

प्रमाणित गर्ने अधिकारी

दस्तखतः.....

नाम, थर : रवि के.सी

पद : नगर प्रमुख

कार्यालय : आठविसकोट नगरपालिकाको कार्यालय

मिति: २०७९/०३/३०

रवि के.सी.  
नगर प्रमुख

आज्ञालें

मणि राज शाह

नि. प्रमुख प्रशासकीय अधिकृत